


பிப்ரவரி - 01

TNPSC துளிகள்

- ❖ ராணிப்பேட்டையைச் சேர்ந்த 9ம் வகுப்பு மாணவி ரோஷினி, கோவாவில் நடைபெற்ற 29வது அகில இந்தியத் தேசியப் பாரம்பரியத் தற்காப்புக் கலை சாம்பியன்ஷிப் போட்டி 2026 என்ற போட்டியில் தங்கப் பதக்கம் வென்றார்.
- ❖ சென்னை பிராட்வேயில் குறளகத்துடன் இணைந்த ஒருங்கிணைந்த பன்முகப் போக்குவரத்து வசதி வளாகத்திற்கான (MMFC) அடிக்கல்லை தமிழ்நாடு முதலமைச்சர் மு.க. ஸ்டாலின் நாட்டினார்.

தமிழ்நாட்டுச் செய்திகள்

தோழி விடுதிகள் மற்றும் கடலோரப் புனரமைப்பு



- ❖ 2025-26 ஆம் ஆண்டுக்கான பொருளாதார ஆய்வறிக்கை, தமிழ்நாட்டின் 'தோழி' பணி புரியும் பெண்களுக்கான விடுதிகளையும், தமிழ்நாடு கடலோரப் புனரமைப்புத் திட்டத்தையும் (TN-SHORE) மேற்கோள் காட்டியுள்ளது.
- ❖ தோழி விடுதிகளானது, தமிழ்நாடு பணிபுரியும் மகளிர் விடுதிகள் கழகத்தால் அரசு-தனியார் கூட்டாண்மை (PPP) மாதிரியின் கீழ் நடத்தப்படுகின்றன.
- ❖ தற்போது, 15 மாவட்டங்களில் உள்ள 19 தோழி விடுதிகள் சுமார் 1,824 பணிபுரியும் பெண்களுக்குப் பயனளிக்கின்றன என்பதோடு மேலும் ₹176.93 கோடி செலவில் 14 விடுதிகள் கட்டப்பட்டு வருகின்றன.
- ❖ தமிழ்நாட்டில் 14 மாவட்டங்களில் 1,069 கிலோமீட்டர் நீளமுள்ள கடற்கரை உள்ளது என்பதோடு இது மண் அரிப்பு, புயல் அலைகள் மற்றும் கடல் மட்ட உயர்வால் பாதிக்கப் படக் கூடியது.
- ❖ TN-SHORE என்பது கடலோரப் பல்லுயிர்ப் பெருக்கம், பாதுகாப்பு மற்றும் வாழ்வாதாரங்களை மேம்படுத்துவதற்காக உலக வங்கியின் நிதியுதவியுடன் செயல்படுத்தப்படும் ₹1,675 கோடி மதிப்பிலான ஒரு திட்டமாகும்.
- ❖ இந்தப் பொருளாதார ஆய்வில் காலநிலை மாற்றத்தை எதிர்கொள்ளும்

கிராமங்களைப் பற்றியும் குறிப்பிடப்பட்டுள்ளது; கடலூர் மாவட்டத்தில் உள்ள கில்லை கிராமம் தமிழ்நாட்டின் அத்தகைய முதல் கிராமமாக அடையாளம் காணப்பட்டுள்ளது.

தமிழ்நாட்டின் அறிவுசார் நகரத் திட்டம்

- ❖ சென்னையில் நடைபெற்ற இந்தியா உலகளாவிய கல்வி உச்சி மாநாடு 2026ல், தமிழ்நாடு அரசு அறிவுசார் நகரத் திட்டம் மற்றும் பல சர்வதேச கல்விசார் ஒப்பந்தங்களை அறிவித்தது.
- ❖ திருவள்ளூர் மாவட்டத்தில் 872 ஏக்கர் பரப்பளவில் ஒரு ஒருங்கிணைந்த கல்வி-தொழில்நுறை சூழல் அமைப்பாக அறிவு நகரம் திட்டமிடப்பட்டுள்ளது.
- ❖ இது உயர்கல்வி, ஆராய்ச்சி, மேம்பட்ட உற்பத்தி, தூய்மையான தொழில்நுட்பம் மற்றும் தொழில்முனைவோரை ஒன்றிணைக்கும்.
- ❖ திட்டத்தின் முதல் கட்டம் 2026 ஆம் ஆண்டின் இறுதிக்குள் ஒதுக்கீட்டிற்குத் தயாராகி விடும்.
- ❖ இந்தத் திட்டம் நீண்ட கால அடிப்படையில் 25,000-க்கும் மேற்பட்ட மாணவர்கள் மற்றும் ஆராய்ச்சியாளர்களுக்கு ஆதரவளிக்கும் என்று எதிர்பார்க்கப்படுகிறது.



தேசியச் செய்திகள்

இந்தியாவின் 77வது குடியரசு தின அணிவகுப்பு - முக்கிய அம்சங்கள்

- ❖ டெல்லி பகுதியின் ஜெனரல் ஆபீசர் கமாண்டிங் லெப்டினன்ட் ஜெனரல் பவ்னிஷ் குமார் அணி வகுப்புத் தளபதியாக இருந்து அணிவகுப்பை வழிநடத்தினார்.
- ❖ முதன்முறையாக, இந்திய ராணுவம் தனது வான்வழிப் பிரிவு உட்பட, தனித்தனி பிரிவு வாரியான "போர் அணிவகுப்பு வடிவத்தை" காட்சிப்படுத்தியது.
- ❖ உளவுப் பிரிவில், வரலாற்றுச் சிறப்புமிக்க 61 குதிரைப்படை வீரர்கள் முழுப் போர்க் காலச் சீருடையில் அணி வகுத்துச் சென்றனர் அதைத் தொடர்ந்து அதிவேக உளவு வாகனங்கள் சென்றன.
- ❖ இந்தியக் கடற்படையின் அலங்கார ஊர்திகளான, 5 ஆம் நூற்றாண்டின் தைக்கப்பட்ட கப்பல் முதல் ஜஎன்எஸ் விக்ராந்த் மற்றும் ஜஎன்எஸ் உதய் கிரி போன்ற நவீன

உள்நாட்டுத் தளங்கள் வரையிலான கப்பல்கள் இந்தியாவின் கடல்சார் வரலாற்றை சித்தரித்தது.

- ❖ 77வது குடியரசு தினக் கொண்டாட்டத்தில், புதிதாக உருவாக்கப்பட்ட பைரவ் படைப் பிரிவு அணி வகுப்பில் முதன்முறையாகப் பங்கேற்றது.
- ❖ இது வழக்கமான காலாட்படை மற்றும் சிறப்புப் படைகளின் திறன்களுக்கு இடையே உள்ள இடைவெளியைக் குறைப்பதை நோக்கமாகக் கொண்ட ஒரு சிறப்புத் தாக்குதல் நடத்தும் காலாட்படைப் பிரிவாகும்.
- ❖ கூடுதலாக, ஐரோப்பிய ஒன்றியத்தைச் சேர்ந்த ஒரு இராணுவக் குழு, அதன் ராணுவப் பிரிவின் கொடி மற்றும் அட்லாண்டா நடவடிக்கை மற்றும் 'ஆஸ்பைட்ஸ்' ஆகிய நடவடிக்கைகளின் கொடிகளுடன், அணிவகுப்பில் பங்கேற்றது.
- ❖ ஐரோப்பாவிற்கு வெளியே இதுபோன்ற ஒரு நிகழ்வில் ஐரோப்பிய ஒன்றியத்தின் முதல் பங்கேற்பு இதுவாகும்.
- ❖ மாநிலங்கள் மற்றும் ஒன்றியப் பிரதேசங்களின் 17 ஊர்திகளும், பல்வேறு அமைச்சகங்கள் மற்றும் துறைகளின் 13 ஊர்திகளும் இணைந்து மொத்தம் 30 அலங்கார ஊர்திகள் கர்த்தவ்யா பாதையில் அணிவகுத்துச் சென்றன.
- ❖ இந்தியாவின் முதல் கடல்வழி மெட்ரோவை காட்சிப்படுத்திய கேரளாவின் அலங்கார ஊர்தி, மாநிலத்தின் 100% டிஜிட்டல் எழுத்தறிவு மற்றும் பசுமைப் போக்குவரத்து, கிராமப்புற செழிப்பு மற்றும் பெண்களால் வழிநடத்தப்படும் டிஜிட்டல் அதிகாரமளித்தல் ஆகிய சாதனைகளைச் சித்தரித்தது.
- ❖ சத்தீஸ்கரின் அலங்கார ஊர்தி "சுதந்திரத்தின் மந்திரம், வந்தே மாதரம்" என்ற கருத்துருவைக் கொண்டிருந்தது.
- ❖ அது பழங்குடியினச் சுதந்திரப் போராட்ட வீரர்களுக்கு அஞ்சலி செலுத்தியதுடன், 1910 ஆம் ஆண்டு பூம்கல் கிளர்ச்சியின் வீரர் குண்டாதூர் மற்றும் மாநிலத்தின் முதல் தியாகியான ஷஹீத் வீர் நாராயண் சிங் ஆகியோரையும் காட்சிப்படுத்தியது.
- ❖ இந்த ஆண்டு, அணி வகுப்பிற்கான தடுப்புகள், நாடு முழுவதும் பாயும் நதிகளின் பெயரால் பெயரிடப்பட்டிருந்தன.




பொருளாதார ஆய்வு 2025/26 - முக்கிய அம்சங்கள்

- ❖ 2026-27 ஆம் ஆண்டுக்கான மத்திய நிதிநிலையறிக்கைக்கு முன்னதாக, 2026 ஜனவரி 29 அன்று 2025-26 ஆம் ஆண்டுக்கான பொருளாதார ஆய்வறிக்கை நாடாளுமன்றத்தில் தாக்கல் செய்யப்பட்டது.
- ❖ இந்தியாவின் சாத்தியமான வளர்ச்சி விகிதம் முந்தைய மதிப்பீடுகளில் இருந்த 6.5

சதவீதத்திலிருந்து 7 சதவீதமாக உயர்த்தி திருத்தப்பட்டுள்ளது.

- ❖ 2026-27 நிதியாண்டில் பொருளாதாரம் 6.8-7.2 சதவீதம் வளரும் என கணிக்கப் பட்டு உள்ளது.
- ❖ இந்தியா தொடர்ந்து நான்காவது ஆண்டாக வேகமாக வளரும் முக்கியப் பொருளாதாரமாகத் திகழ்கிறது.
- ❖ உலகப் பொருளாதாரத்தின் நிச்சயமற்ற தன்மை குறித்து எச்சரிக்கும் இந்த ஆய்வு, 2026-ஆம் ஆண்டில் 2008-ஆம் ஆண்டு உலகளாவிய நிதி நெருக்கடியை விட மோசமான ஒரு நெருக்கடி ஏற்படுவதற்கு 10-20% வாய்ப்பு இருப்பதாக மதிப்பிடுகிறது.
- ❖ 2026-ஆம் ஆண்டிற்கான சிறந்த உலகளாவிய சூழ்நிலை என்பது, "2025-ஆம் ஆண்டைப் போன்றே இயல்பு நிலை" என்பதாகவே உள்ளது இருப்பினும் நிலைமைகள் மிகவும் பலவீனமாகவே உள்ளன.
- ❖ பலவீனமான உலகளாவியப் பொருளாதாரச் சூழலில் இந்தியா ஒரு "பொருளாதாரச் செயல்பாட்டின் சோலை" என்று வர்ணிக்கப்படுகிறது.
- ❖ பணவீக்கம் கட்டுப்படுத்தப்பட்டு நிலைப் படுத்தப் பட்டுள்ளது; ஏப்ரல்-டிசம்பர் 2025 காலகட்டத்தில் சராசரி நுகர்வோர் விலைக் குறியீட்டு (CPI) பணவீக்கம் 1.7% ஆக இருந்தது என்பதோடு இது இந்தத் தொடர் தொடங்கியதிலிருந்து மிகக் குறைந்த அளவு ஆகும்.
- ❖ தனிநபர் இறுதி நுகர்வுச் செலவு (PFCE) 2026 நிதியாண்டில் 7% வளர்ச்சி கண்டு, மொத்த உள்நாட்டு உற்பத்தியில் 61.5% ஆக இருந்தது, இது 2023 நிதியாண்டிற்குப் பிறகு மிக உயர்ந்த பங்காகும்.



- ❖ வேளாண்மை மற்றும் சேவைத் துறைகள் இந்தியாவின் மொத்த உள்நாட்டு உற்பத்தியில் மிகப்பெரியப் பங்களிப்பாளர்களாகத் தொடர்கின்றன.
- ❖ 2024-25 நிதியாண்டில் உணவு தானிய உற்பத்தி 3,577.3 லட்சம் மெட்ரிக் டன்களாக (LMT) உயர்ந்தது என்பதோடு இது முந்தைய ஆண்டை விட 254.3 LMT அதிகமாகும் என்ற நிலையில் மேலும் இந்த வளர்ச்சிக்கு அரிசி, கோதுமை, மக்காச்சோளம் மற்றும் சிறு தானியங்கள் முக்கியக் காரணமாகும்.
- ❖ இந்திய அரசின் மூலதனச் செலவினம், 2018 நிதியாண்டில் ₹2.63 லட்சம் கோடியில் இருந்து 2026 நிதியாண்டில் (வரவுசெலவுத் திட்ட மதிப்பீடுகள்) ₹11.21 லட்சம் கோடியாக, கிட்டத்தட்ட 4.2 மடங்கு அதிகரித்துள்ளது, அதே சமயம் 2026 நிதியாண்டில் பயனுறு மூலதனச் செலவினம் ₹15.48 லட்சம் கோடியாக உள்ளது.


- ❖ தேசிய நெடுஞ்சாலை வலையமைப்பு 60% விரிவடைந்து, 2014 நிதியாண்டில் 91,287 கி.மீ. ஆக இருந்தது, 2026 நிதியாண்டில் (டிசம்பர் வரை) 1,46,572 கி.மீ. ஆக அதிகரித்துள்ளது.
- ❖ செயல்பாட்டில் உள்ள விரைவு வழித்தடங்கள் கிட்டத்தட்ட பத்து மடங்கு அதிகரித்து, 2014 நிதியாண்டில் 550 கி.மீ. ஆக இருந்தது, 2026 நிதியாண்டில் (டிசம்பர் வரை) 5,364 கி.மீ. ஆக உள்ளது.
- ❖ மார்ச் 2025 நிலவரப்படி, இரயில்வே வலையமைப்பு 69,439 கிலோமீட்டர்களை எட்டியது, மேலும் அக்டோபர் 2025-க்குள் 99.1% தடம் மின்மயமாக்கப்பட்டது.
- ❖ இந்தியா உலகின் மூன்றாவது பெரிய உள்நாட்டு விமானப் போக்குவரத்து சந்தையாக மாறியுள்ளது; விமான நிலையங்களின் எண்ணிக்கை 2014-ல் 74-லிருந்து 2025-ல் 164 ஆக அதிகரித்துள்ளது.
- ❖ இந்தியா சுயாதீன விண்கலமிணைப்புப் பரிசோதனையை (SpaDeX) வெற்றிகரமாகச் செய்து, அவ்வாறு செய்த உலகின் நான்காவது நாடாக மாறியது.
- ❖ சேவைகள் ஏற்றுமதியால் உந்தப்பட்டு, 2025 நிதியாண்டில் மொத்த ஏற்றுமதி 6.1% ஆண்டுக்கு ஆண்டு வளர்ச்சியைப் பதிவுசெய்து, சாதனை அளவான 825.3 பில்லியன் டாலர்களை எட்டியது.
- ❖ வங்கித் துறையின் சொத்துத் தரம் மேம்பட்டுள்ளது; செப்டம்பர் 2025ல் மொத்த வாராக் கடன் (GNPA) 2.2% ஆகவும், நிகர வாராக்கடன் (Net NPA) 0.5% ஆகவும் இருந்தது.
- ❖ 2026 நிதியாண்டிற்கான நிதிப் பற்றாக்குறை மொத்த உள்நாட்டு உற்பத்தியில் 4.4% என்ற இலக்குக்கு ஏற்ப உள்ளது.
- ❖ 2025 ஆம் ஆண்டில் இந்திய ரூபாய் மதிப்பு மோசமாக வீழ்ச்சியுற்றது என்ற நிலையில், இது நாட்டின் வலுவான பொருளாதார அடிப்படைகளைப் பிரதிபலிக்கவில்லை.
- ❖ இந்தியா ஒரு பெரிய உள்நாட்டுச் சந்தை, வலுவான அந்நியச் செலாவணி இருப்புக்கள் மற்றும் நம்பகமான அளவிலான மூலோபாய சுயாட்சி ஆகியவற்றால் பயனடைகிறது என்ற நிலையில் நிதி ஏற்ற இறக்கங்களுக்கு எதிராக இடையகங்களை வழங்குகிறது.
- ❖ அதிகரித்து வரும் ஏற்றுமதிக் கட்டுப்பாடுகள் மற்றும் உலகளாவிய நிச்சயமற்றத் தன்மைகளுக்கு மத்தியில், சுதேசியை ஒரு சட்டப்பூர்வமான கொள்கைக் கருவியாக இந்த கணக்கெடுப்பு ஆதரிக்கிறது.
- ❖ இது இறக்குமதி மாற்றீடு, மூலோபாய மீள்தன்மை மற்றும் மூலோபாய இன்றியமையாத தன்மையை நீண்ட கால முன்னுரிமைகளாக வலியுறுத்துகிறது.
- ❖ வேளாண்மை, உற்பத்தி மற்றும் சேவைகள் ஆகியவை உந்துதலைத் தக்கவைக்க ஒன்றாக வளர வேண்டும்.
- ❖ புதிய தொழிலாளர் குறியீடுகளானது, கிக் (Gig) மற்றும் இணையம் மூலம் சேர்க்கப்படும் சேவை வழங்கும் தொழிலாளர்களை அங்கீகரிக்கின்றன, சமூகப் பாதுகாப்பு மற்றும் சலுகைகளை விரிவுபடுத்துகின்றன, மேலும் முறையான வேலைவாய்ப்பை மேம்படுத்துவதை நோக்கமாகக் கொண்டுள்ளன.
- ❖ காலநிலைசார் நிதித்தேவை ஒரு முக்கியத் தடையாகவே நீடிக்கிறது என்ற நிலையில் காலநிலை நடவடிக்கை இப்போது இந்தியாவின் வளர்ச்சி உத்தியின் ஒரு முக்கிய அங்கமாக உள்ளது.
- ❖ குழந்தைகளிடையே டிஜிட்டல் கருவிகளுக்கு அடிமையாகும் பழக்கத்தைத் தடுக்க சமூக ஊடகங்களுக்கான வயது அடிப்படையிலான வரம்புகளையும், ஆன்லைன் கற்பித்தலைக் குறைப்பையும் இந்த கணக்கெடுப்பு பரிந்துரைக்கிறது.
- ❖ அதிகரித்து வரும் குழந்தைப் பருவ உடல் பருமனை எடுத்துக்காட்டி, காலை 6 மணி முதல் இரவு 11 மணி வரை தீவிரப் பதப்படுத்தப்பட்ட உணவுகளின் விளம்பரங்களைத் தடை செய்ய வேண்டும் என்றும் அது பரிந்துரைக்கிறது.

- ❖ தகவல் அறியும் உரிமைச் சட்டம் அதன் அசல் நோக்கத்தைத் தக்க வைத்துக் கொண்டே, உலகளாவிய சிறந்த நடைமுறைகளுடன் சீரமைக்கப் படுவதற்கு மறு பரிசீலனை செய்யப்பட வேண்டியிருக்கலாம்.
- ❖ செயற்கை நுண்ணறிவுத் துறையில் இந்தியாவின் தாமதமான நுழைவு ஒரு நன்மையை வழங்குகிறது என்ற நிலையில் இது பொது நோக்கங்களுடன் சீரமைக்கப் பட்ட, வளத் திறனுள்ள மற்றும் அனைவரையும் உள்ளடக்கிய ஒரு ஏற்பை சாத்தியம் ஆக்குகிறது.
- ❖ இந்த ஆய்வறிக்கை நகரமயமாக்கல், செயற்கை நுண்ணறிவு, சுற்றுச்சூழல், உள் கட்டமைப்பு, தொழில், கல்வி மற்றும் மூலோபாய மீள்திறன் போன்ற தலைப்புகளை உள்ளடக்கிய 16 அத்தியாயங்களைக் கொண்டுள்ளது.

மாநிலச் செய்திகள்

GenAI மையம் - கர்நாடகா

- ❖ 2025-26 ஆம் ஆண்டுக்கான பொருளாதார ஆய்வறிக்கையின்படி, இந்தியாவின் உருவாக்கும் செயற்கை நுண்ணறிவு புத்தொழில் சூழலமைப்பில் கர்நாடகா முன்னணியில் உள்ளது.
- ❖ கர்நாடகா இந்தியாவின் GenAI (உருவாக்க செயற்கை நுண்ணறிவு) புத்தொழில்களில் 39%-ஐக் கொண்டுள்ளது என்ற நிலையில் இது நாட்டில் மிக உயர்ந்த பங்காகும்.
- ❖ 2025 ஆம் ஆண்டின் முதல் பாதியில் இந்தியாவில் 890 GenAI புத்தொழில் நிறுவனங்கள் பதிவு செய்யப்பட்டுள்ளன; இது 2024 ஆம் ஆண்டின் இதே காலகட்டத்தில் இருந்த 240 நிறுவனங்களிலிருந்து ஏற்பட்ட அதிகரிப்பாகும்.
- ❖ 2025-26 ஆம் ஆண்டுக்கான பொருளாதார ஆய்வறிக்கையின்படி, இந்தியாவின் புத்தொழில் சூழலமைப்பு உலக அளவில் மூன்றாவது பெரிய சூழலமைப்பாக தரவரிசைப் படுத்தப்பட்டுள்ளது.
- ❖ கர்நாடகாவில் 43 மாநில அரசு பல்கலைக்கழகங்கள் உள்ளன என்ற நிலையில் அவை ஆழமான தொழில் நுட்பம் மற்றும் GenAI புத்தொழில்களுக்குத் தேவையான திறமையான மனிதவளத்தை ஆதரிக்கின்றன.



மேகாலயாவின் உள்ளூர் வேர்ப் பாலங்கள்

- ❖ இந்தியாவானது, மேகாலயாவின் உயிர்வாழும் வேர்ப் பாலங்களை ஐக்கிய நாடுகள்

கல்வி, அறிவியல் மற்றும் கலாச்சார அமைப்பின் (யுனெஸ்கோ) 2026-27 உலகப் பாரம்பரியப் பட்டியலில் சேர்ப்பதற்காகப் பரிந்துரைத்துள்ளது.

- ❖ உயிர்வாழும் வேர்ப் பாலங்கள் என்பவை, ரப்பர் அத்தி மரங்களின் வேர்களை ஆறுகள் மற்றும் நீரோடைகளின் குறுக்கே வளரச் செய்து உருவாக்கப்படும் இயற்கையான பாலங்கள் ஆகும்.
- ❖ இந்தப் பாலங்கள் பாரம்பரியமாக மேகாலயாவின் காசி மற்றும் ஜெயிந்தியா சமூகத்தினரால் கட்டப்பட்டு பராமரிக்கப்படுகின்றன.
- ❖ இவை முக்கியமாக காசி மற்றும் ஜெயிந்தியா மலைப்பகுதிகளில் அமைந்துள்ளன; இதில் புகழ்பெற்ற இரட்டை அடுக்கு வேர்ப் பாலம் அமைந்துள்ள நோங்ரியட் கிராமமும் அடங்கும்.



பிரபலமானவர்கள், விருதுகள், மற்றும் நிகழ்வுகள்

குடியரசு தின அணிவகுப்பு 2026

- ❖ இந்திய அரசு 2026 குடியரசு தின அணிவகுப்பின் வெற்றியாளர்களை அறிவித்தது.
- ❖ முப்படைகளில் சிறந்த அணிவகுப்புக் குழுவிற்கான விருதை இந்தியக் கடற்படை வென்றது.
- ❖ மத்திய ஆயுதக் காவல் படைகள் (CAPF) மற்றும் பிற துணைப் படைகளில் சிறந்த அணி வகுப்புக் குழுவிற்கான விருதை டெல்லி காவல்துறை வென்றது.
- ❖ மாநிலங்கள் மற்றும் ஒன்றியப் பிரதேசங்களில் இருந்து சிறந்த மூன்று அலங்கார ஊர்திகள்: மகாராஷ்டிரா (கணேசோத்சவம்: தற்சார்பின் சின்னம்), ஜம்மு காஷ்மீர் (கைவினைப் பொருட்கள் மற்றும் நாட்டுப்புற நடனங்கள்), மற்றும் கேரளா (கடல்வழி மெட்ரோ மற்றும் 100% டிஜிட்டல் எழுத்தறிவு: தற்சார்பு இந்தியாவிற்கான தற்சார்பு கேரளா) ஆகும்.
- ❖ மத்திய அமைச்சகங்கள் மற்றும் துறைகளில் இருந்து சிறந்த அலங்கார ஊர்திக்கான விருதை கலாச்சார அமைச்சகம் வென்றது (வந்தே மாதரம் – ஒரு தேசத்தின்

ஆன்மாவின் அழகுரல்).

- ❖ இணையவழி MyGov தள வாக்கெடுப்பில் மக்கள் தேர்வு வெற்றியாளர்களாக அசாம் படைப் பிரிவு (சேவைகள்), CRPF (மத்திய ரிசர்வ் போலீஸ் படை), குஜராத் (சுதேசி மந்திரம் - தற்சார்பு - சுதந்திரம்), மற்றும் பள்ளிக் கல்வி மற்றும் எழுத்தறிவுத் துறை (தேசிய கல்விக் கொள்கை 2020: இந்தியப் பள்ளிக் கல்வியை வளர்ந்த பாரதத்தின் பாதைக்கு அழைத்துச் செல்லுதல்) ஆகியவை தேர்ந்தெடுக்கப்பட்டன.

REPUBLIC DAY PARADE 2026 - WINNERS & AWARDS			The Government of India announced the winners of the Republic Day Parade 2026.		
OFFICIAL JURY WINNERS			MYGOV POPULAR CHOICE AWARDS		
CATEGORY	WINNER(S)	DESCRIPTION / THEME	CATEGORY	WINNER(S)	THEME / DESCRIPTION
Best Marching Contingent (Three Services)	Indian Navy	Awarded for exceptional discipline and precision marching.	Services (Marching)	Assam Regiment	Chosen as the popular favorite among Services marching contingents.
Best Marching Contingent (CAPFs & Other Auxiliary Forces)	Delhi Police	Recognized for excellent performance among CAPFs and auxiliary forces.	CAPFs (Marching)	CRPF (Central Reserve Police Force)	Chosen as the popular favorite among CAPF marching contingents.
Top Three Tableaux (States & Union Territories)	1. Maharashtra	Theme: 'Ganeshotsav: A Symbol of Atmanirbharta'	Best Tableau (States/UTs)	Gujarat	Theme: 'Mantra of Swadeshi - Self-Reliance - Freedom'
	2. Jammu & Kashmir	Theme: 'Handicrafts and Folk Dances'			
	3. Kerala	Theme: 'Water Metro and 100% Digital Literacy: Atmanirbhar Kerala for Atmanirbhar Bharat'	Best Tableau (Ministries)	Department of School Education and Literacy	Theme: 'National Education Policy 2020: Rocketing Indian School Education on the Path to Viksit Bharat'
Best Tableau (Central Ministries & Departments)	Ministry of Culture	Theme: 'Vande Mataram - The Soul Cry of a Nation'			

சமூக நீர் சாம்பியன்கள் - WaSH வீரர்கள்



- ❖ ஜல் சக்தி அமைச்சகமானது கடைநிலை அளவிலான நீர் மேலாண்மைத் தலைமைத்துவத்திற்காக நீர், சுகாதாரம் மற்றும் தூய்மை (WaSH) வீரர்களைக் கௌரவித்தது.
- ❖ இந்த அங்கீகாரம் புது டெல்லியில் நடைபெற்ற ஒரு சம்வாத் சமாரோஹ் எனும் நிகழ்ச்சியில் வழங்கப்பட்டது.
- ❖ ஜல் ஜீவன் இயக்கத்தின் கீழ், மாநிலங்கள் மற்றும் ஒன்றியப் பிரதேசங்களைச் சேர்ந்த மொத்தம் 58 WaSH வீரர்களுக்கு கௌரவம் அளிக்கப்பட்டது.
- ❖ தூய்மை பாரத இயக்கம் (கிராமப்புறம்) திட்டத்தின் கீழ், 'ஹர் கர் ஜல்' சான்றிதழ் மற்றும் திறந்தவெளி மலம் கழித்தல் இல்லாத (ODF) பிளஸ் மாதிரி அந்தஸ்து பெற்ற

ஸ்வச் சுஜல் கிராமங்களிலிருந்து அவர்கள் தேர்ந்தெடுக்கப்பட்டனர்.

- ❖ இந்நிகழ்ச்சியின் போது, "Peyjal: Jan Shakti Ki Abhivyakti – Volume II" என்ற தலைப்பிலான ஒரு கையேடும் வெளியிடப்பட்டது.

தமிழ்நாடு மாநில திரைப்பட விருதுகள் – 2016/2022

- ❖ 2016 முதல் 2022 ஆம் ஆண்டுக்கான மாநிலத் திரைப்பட விருதுகளை தமிழக அரசு அறிவித்துள்ளது.
- ❖ சிறந்த நடிகருக்கான விருதுகளுக்கு விஜய் சேதுபதி, கீர்த்தி சுரேஷ், கார்த்தி, நயன்தாரா, தனுஷ், ஜோதிகா, சூர்யா, அபர்ணா பாலமுரளி, ஆர்யா, லிஜோமோல் ஜோஸ், விக்ரம் பிரபு, சாய் பல்லவி உள்ளிட்டோர் தேர்வு செய்யப்பட்டுள்ளனர்.
- ❖ மாநகரம், அறம், பரியேறும் பெருமாள், அசுரன், கூழாங்கல், ஜெய் பீம், கார்கி ஆகிய தமிழ்த் திரைப்படங்கள் அந்தந்த ஆண்டுகளுக்கான சிறந்த திரைப்பட விருதுகளைப் பெற்றுள்ளன.
- ❖ சிறந்த இயக்குநர் விருதுகளுக்கு லோகேஷ் கனகராஜ், புஷ்கர்-காயத்ரி, மாரி செல்வராஜ், ஆர்.பார்த்திபன், சுதா கொங்கரா, டி.ஜே.ஞானவேல், கௌதம் ராமச்சந்திரன் போன்ற இயக்குநர்கள் தேர்வு செய்யப்பட்டுள்ளனர்.

TAMIL NADU STATE FILM AWARDS 2016–2022: A CELEBRATION OF EXCELLENCE				
YEAR	BEST FILM	BEST ACTOR (MALE)	BEST ACTOR (FEMALE)	BEST DIRECTOR
2016	Maanagaram	Vijay Sethupathi	Keerthy Suresh	Lokesh Kanagaraj
2017	Aramm	Karthi	Nayanthara	Pushkar-Gayathri
2018	Pariyerum Perumal	Dhanush	Jyothika	Mari Selvaraj
2019	Asuran	R. Parthiban	Manju Warriar	R. Parthiban
2020	Koozhangal	Suriya	Aparna Balamurali	Sudha Kongara
2021	Jai Bhim	Arya	Lijomol Jose	T.J. Gnanavel
2022	Gargi	Vikram Prabhu	Sai Pallavi	Gautham Ramachandran

Source: Tamil Nadu Government Announcements. Highlighting major winners across key categories.

